



Azərbaycan Respublikası Dövlət Statistika Komitəsinin 2023-cü il üçün Keyfiyyət sahəsində məqsədləri

Statistika sistemində Keyfiyyətin idarə edilməsi sisteminin (KİS) qurulması, statistik istehsal proseslərinin idarə olunmasının səmərəliliyinin artırılması və idarəetmənin asanlaşdırılması məqsədilə Azərbaycan Respublikası Dövlət Statistika Komitəsinin 2023-cü il üçün keyfiyyət sahəsində əsas məqsədləri aşağıdakılardır:

- ❖ “2018-2025-ci illərdə Azərbaycan Respublikasında rəsmi statistikanın inkişafına dair Dövlət Proqramı”, digər proqramlar və strategiyalarda icrası 2023-cü ildə nəzərdə tutulan tədbirlərin vaxtında və keyfiyyətlə yerinə yetirilməsi;
- ❖ “Korrupsiyaya qarşı mübarizənin gücləndirilməsinə dair 2022-2026-cı illər üçün Milli Fəaliyyət Planı”ndan statistika orqanları üçün 2023-cü il üzrə irəli gələn vəzifələrə dair tədbirlərin vaxtında və keyfiyyətlə icrası;
- ❖ “Azərbaycan 2030: sosial-iqtisadi inkişafa dair Milli Prioritetlər”dən irəli gələn vəzifələrin vaxtında və keyfiyyətlə yerinə yetirilməsi üçün zəruri tədbirlərin görülməsi;
- ❖ “Dünyamızın transformasiyası: 2030-cu ilədək dayanıqlı inkişaf sahəsində Gündəlik”dən irəli gələn vəzifələrin vaxtında və keyfiyyətlə icrası üçün statistik informasiya dəstəyinin göstərilməsi;
- ❖ Çoxgöstəricili Klaster Sorğusunun (MICS) keçirilməsi;
- ❖ KİS-in tətbiq edildiyi yerli statistika orqanlarının fəaliyyətinin ISO 9001:2015 beynəlxalq standartının tələblərinə uyğun təkmilləşdirilməsi istiqamətində işlərin davam etdirilməsi və digər yerli statistika orqanlarında KİS-in tətbiqi;
- ❖ Keyfiyyətə nəzarət mexanizmlərinin təkmilləşdirilməsi yolu ilə ilkin və yekun məlumatlarda yol verilən xətalərin minimuma endirilməsi, məlumatların keyfiyyətinin daha da yüksəldilməsi;
- ❖ Statistika proseslərinin və KİS-in elektronlaşdırılması işlərinin davam etdirilməsi;
- ❖ DESAP özünüqiymətləndirmə anketinin Dövlət Statistika Komitəsinin struktur bölmələri tərəfindən tətbiqi işlərinin davam etdirilməsi;
- ❖ Milli statistik təsnifatlar sisteminin beynəlxalq standartlara uyğun inkişafı üçün müvafiq tədbirlərin görülməsi;
- ❖ Məlumatların və metaməlumatların aktuallığının saxlanılması, onların müvafiq standartlara uyğun formada yayılması yolu ilə daha geniş istifadəçi auditoriyasına nail olunması üçün tədbirlərin görülməsi;
- ❖ Dövlət qurumlarından əldə edilən inzibati məlumatların rəsmi statistikada istifadəsi imkanlarının genişləndirilməsi istiqamətində zəruri tədbirlərin görülməsi;
- ❖ İnzibati məlumatlardan rəsmi statistika məqsədləri üçün istifadə imkanlarının artırılması yolu ilə respondentlərin üzərinə düşən məlumat yükünün azaldılması;
- ❖ İstifadəçi tələbatı nəzərə alınmaqla yeni statistik məhsulların istehsalı istiqamətində müvafiq tədbirlərin görülməsi;
- ❖ Elektron təlim (E-learning) portalının hazırlanması işlərinin yekunlaşdırılması və istifadəyə verilməsi;
- ❖ Həsilat sənayesində şəffaflıq üzrə rəsmi statistika məlumatlarının ictimaiyyətə açıqlanması ilə bağlı işlərin davam etdirilməsi;
- ❖ “Azərbaycan Respublikası Dövlət Statistika Komitəsinin 2022-2023-cü illər üzrə Kommunikasiya Strategiyası”ndan 2023-cü il üzrə irəli gələn vəzifələrə dair tədbirlərin vaxtında və keyfiyyətlə icrası;
- ❖ Böhran vəziyyətləri zamanı kommunikasiya fəaliyyətinin həyata keçirilməsi istiqamətində müvafiq işlərin görülməsi;
- ❖ Sorğular vasitəsilə istifadəçi tələbatının öyrənilməsi və istifadəçilərin məmnunluğunun maksimum təmin edilməsi;
- ❖ Kütləvi informasiya vasitələri ilə əlaqələrin daha da genişləndirilməsi, eləcə də sosial media vasitəsilə kommunikasiya fəaliyyətinin təkmilləşdirilməsi;
- ❖ Yerli statistika orqanlarının fəaliyyətinin təhlil edilməsi və Dövlət Statistika Komitəsinin rəhbərliyinə məlumat verilməsi;
- ❖ Yerli statistika orqanlarının potensialının gücləndirilməsi istiqamətində zəruri tədbirlərin görülməsi;
- ❖ İnformasiya təhlükəsizliyi sisteminin işlək vəziyyətdə saxlanılması, təkmilləşdirilməsi üçün zəruri işlərin yerinə yetirilməsi və “Azərbaycan Respublikasının Dövlət Statistika Komitəsində informasiya təhlükəsizliyinin təmin edilməsi üzrə Təlimat”a uyğun olaraq bu istiqamətdə diqqətin artırılması;
- ❖ Statistika sisteminin İKT avadanlığının və proqram təminatlarının davamlı olaraq yenilənməsi.